



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Daryl Borg)**

vs

Allan Grima

Kumpilazzjoni numru 289/2016

Illum 16 ta' Marzu, 2017

Il-Qorti,

Rat l-imputazzjonijiet migjuba kontra l-imputat **Allan Grima** detentur tal-karta tal-identita' bin-numru 115783 (M) billi huwa akkuzat talli nhar l-20 ta' Dicembru 2014 bejn is-saghtejn u l-hamsa ta' waranofsinhar (14:00hrs - 17:00hrs) gewwa Telghet il-Kurcifiss, Floriana u f'dawn il-Gzejjer Maltin:

1. Bil-hsieb li jaghmel reat ta' serq ghad-detriment ta' Bonnie Attard u/jew persuni ohra, wera dan il-hsieb b'atti esterni u ta bidu ghall-esekuzzjoni ta' dan id-delitt, liema delitt ma kienx gie esegwit minhabba xi haga accidentali w indipendenti mill-volonta' tieghu u li kienu seh kien ikun ikkwalifikat bil-vjolenza, bix-xorta tal-haga misruq u bil-valur li huwa ta' aktar minn elfejn, tliet mija w disgha w ghoxrin Ewro u sebgha u tletin centezmu (€2329.37);

2. Ikkaguna feriti ta' natura hafifa fuq Bonnie Attard hekk kif iccertikat Dr. Maria Pisani M.D. detentrici ta' numru tar-registru mediku 2752 gewwa d-Dipartiment tas-Sahha Primarja, Floriana u dan bi ksur tal-aritklu 221 tal-Kapitolu 9 tal-Ligijiet ta' Malta;
3. Garr 'il barra minn xi fond jew id-dintorni tieghu xi sikkina jew strument li jaqta' jew bil-ponta, ta' liema xorta jkun, minghajr ma kellu licenzja jew permess minghand il-Kummissarju tal-Pulizija u dan bi ksur tal-Artikolu 6 tal-Kapitolu 480 tal-Ligijiet ta' Malta.

U aktar talli rrenda ruhu recidiv ai termini tal-artikoli 49, 50 u 289 tal-Kapitolu 9 tal-Ligijiet ta' Malta, wara li gie misjub hati b'sentenza moghtija mill-Qrati ta' Malta, liema sentenza saret definittiva u ma tistax tigi mibdula.

Il-Qorti giet gentilment mitluba sabiex tipprovdi ghas-sigurta tal-persuna ta' Bonnie Attard bil-kundizzjonijiet li jidrilha xieraq u dan ai terminu tal-artikolu 383 tal-Kapitolu 9 tal-Ligijiet ta' Malta et sequitur.

Ikkunsidrat;

Rat l-atti kollha ta' dan il-procediment u d-dokumenti esebiti.

Semghet, waqt is-seduta tallum, lill-imputat jammetti l-imputazzjonijiet migjuba kontra tieghu u semghetu jikkonferma l-ammissjoni tieghu anke wara li l-Qorti tatu zmien li jikkunsidra l-pozizzjoni taghha.

L-imputat talab skuza ghal dak li wettaq u jiddikjara li jiddispjacih ghall-akkadut.

Semghet trattazzjoni dwar il-piena fejn kien hemm qbil bejn il-Prosekuzzjoni u d-Difiza dwar il-piena.

Ikkunsidrat;

Rat l-atti kollha ta' dan il-procediment u d-dokumenti esebiti.

Semghet, waqt is-seduta tallum, lill-imputat jammetti l-imputazzjonijiet migjuba kontra tieghu u semghetu jikkonferma l-ammissjoni tieghu anke wara li l-Qorti tatu zmien li jikkunsidra l-pozizzjoni taghha.

L-imputat talab skuza ghal dak li wettaq u jiddikjara li jiddispjacih ghallakkadut.

Semghet trattazzjoni dwar il-piena fejn kien hemm qbil bejn il-Prosekuzzjoni u d-Difiza dwar il-piena.

Ikkunsidrat;

Din il-Qorti dwar piena tirrileva u dan b'referenza ghas-sentenza moghtija mill-Qorti tal-Appelli Kriminali fl-ismijiet **Ir-Repubblika ta' Malta v. Rene` sive Nazzareno Micallef** moghtija fit-28 ta' Novembru 2006:

"Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu mportanza, fost affarijiet ohra, kemm ir- rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic- cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena."

Il-Qorti taghmel referenza ghal dak li qal Papa Frangisku fil-laqgha mal-Prigunieri tas-6 ta' Novembru 2016 fl-okkazzjoni tal-Gublew tal-Hniena:

Sometimes, a certain hypocrisy leads to people considering you only as wrongdoers, for whom prison is the sole answer. We don't think about the possibility that people can change their lives; we put little trust in rehabilitation. But in this way we forget that we are all sinners and

often, without being aware of it, we too are prisoners. At times we are locked up within our own prejudices or enslaved to the idols of a false sense of wellbeing. At times we get stuck in our own ideologies or absolutize the laws of the market even as they crush other people. At such times, we imprison ourselves behind the walls of individualism and self-sufficiency, deprived of the truth that sets us free. Pointing the finger against someone who has made mistakes cannot become an alibi for concealing our own contradictions.

Rat dak li ntqal fil-ftuħ tas-Sena Forensi dwar il-vittmi ta' reat, li minhabba l-kefrija ta' haddieħor, jitneżżgħu mid-dinjità:

Intom, fix-xogħol tagħkom - kemm imħallfin, kemm maġistrati, kemm avukati, prokuraturi legali - tiltaqgħu ma' tant sitwazzjonijiet umani - mhux biss fil-kriminal imma anke fiċ-ċivil - fejn in-nies jiġu għall-ġustizzja għax huma vittmi tar-regħba, tal-aggressjoni, tal-vjolenza, tal-kefrija ta' haddieħor. Dawn jiġu quddiemkom imneżża mid-dinjità, jikkarrbu biex xi hadd jagħtihom l-għajjnuna¹.

Din il-Qorti tipprova li meta tagħmel Gustizzja kif hu mistenni minnha, ma tikkawzax aktar gerhiet, kif stqarr l-Isqof ta' Ghawdex Mario Grech fil-25 ta' Novembru 2015:

Għalkemm il-ġustizzja hija kejl meħtieġ għas-soċjetà, l-esperjenza tixhdilna li bil-ġustizzja biss ma rnexxilniex ingibu l-ordni u l-paċi. Għalkemm għandna l-qrati bħala strutturi li jiggarrantixxu l-ġustizzja, mhux biss hafna feriti jibqgħu ma jagħlqux, imma xi drabi l-istess strutturi jikkawżaw gerħat oħra.

¹ Arcisqof Charles J. Scicluna nhar it-Tnejn 3 ta' Ottubru 2016

Decide:

Ghaldaqstant, il-Qorti, issib lill-imputat hati tal-imputazzjonijiet migjuba fil-konfront tieghu u tikkundannah piena ta' sena habs li minnha ghandu jitnaqqas iz-zmien li ghamel taht arrest preventive flimkien ma' multa ta' mitejn ewro (€200) li tithallas meta l-imputat jiskonta l-piena ta' prigunerija.

Bl-applikazzjoni ta' l-artikolu 383 tal-Kap. 9 tal-Ligijiet ta' Malta, tordna li l-hati Alan Grima jintrabat b'obligazzjoni tieghu nnifsu biex izomm il-kwiet ma' Bonnie Attard u l-familja taghha kif ukoll li jzomm il-bon-ordni pubbliku, u dan taht penali ta' elf euro (€1,000) ghal zmien sena millum.

Il-Qorti tordna l-konfiska u d-distruzzjoni ta' l-arma (sikkina), liema sikkina trid tkun esebita permezz ta' nota mill-Ispettur Daryl Borg

Il-Qorti tirrakomanda lid-Direttur tal-Facilita' Korrettiva ta' Kordin biex il-hati jinghata l-ghajnuna kollha u t-trattament mehtieg.

**DR JOSEPH MIFSUD
MAGISTRAT**